

Бобо Ҳоҷӣ

КУЛОҲИ
ҚОҶУ

М. МОҶ 2
2-32

БОБО ҲОҶИ

**КУЛОҶИ
ҚОҚУ**

Душанбе
«Адиб»
2011


ББК 84 Тоҷик 7-5
Ҳ-32

Мухаррир *Гулназар*

Расом *Сарвиноз Ҳочизода*

Расми мукова аз *Бону Камолзода*

Ҳ-32 **Бобо Ҳочӣ. Кулохи қоқу** (шеърҳо барои кудакон).
– Душанбе, «Адиб», 2011, 32 с.



ISBN 978-99947-2-082-8

© Бобо Ҳочӣ, 2011

ГУЛИ ҚОҶУ

Ман аз лаби чу
Бикандам қоқу.

Чун поҳои ғоз
Поҳояш дароз.

Дар сараш кулоҳ,
Сабуқ мисли коҳ.

Пас бо чолокӣ
Ба зери токӣ

Мондам онро шод,
Лек омада бод,

Ба монанди дузд
Кулоҳашро бурд.



ЭРКАТУЛФОР

Дар вақти хӯрок Наврӯз
Доим кунад нозу нуз:
– Ман шӯрбо намехӯрам!
– Ман угро намехӯрам!
Ба ман шавла биёред.
Ба ман қайла биёред.
Чун шавла шавад тайёр,
Чун қайла шавад тайёр,
Бурма намуда рухсор,
Аз нав кунад вай такрор:

– Ба ман шавла дарқор нест.
– Ба ман қайла дарқор нест.
– Хурмо мехоҳад дилам.
– Ҳалво мехоҳад дилам.
– Ҷумоч мехоҳад дилам.
– Кӯмоч мехоҳад дилам!
Ҳамин хел ӯ ҳар сахар
Хоҳад хӯроки дигар.
Аспи нозро зин кунад,
Модарро ғамгин кунад.
Магар дар байни шумо
Нестанд ин хел баччаҳо?



НОНРО АЗИЗ ДОРЕД

Нон аз қадим айём,
Бар халқи мо азиз аст.
Бо нон хуранд савганд,
Нон тоҷи ҷумла чиз аст.

Дар солҳои душвор,
Бар як буридаи нон
Буданд баччагон зор,
Доданд одамон чон.

Ин бачча, ки надидаст
Он рӯзҳои каттол,
Имрӯз бозӣ дорад,
Бо нон чу тӯби футбол.

Ҳаёт ин мақол машхур,
Ибрат ту ҳам аз он гир:
Нонро касе кунад хор,
Худ хор гардад охир.

БАРРАЧАИ МАН

Ба ман як баррача овард
Дадоям дина аз бозор,
Бишуд дар хонаи мо ёфт
Барои ман ҳам акнун кор.

Зи тахта сохтам ман зуд
Барояш гармакак оғил,
Намудам нарм зерашро,
Касе бинад, шавад қоил.

Диҳам баргу алаф, ҳам нон
Ба вай ҳар рӯз чандин бор,
Чу гардад сер, бо бозӣ
Давад вай бар лаби ҷӯйбор.

Кунун ин барраи зебо,
Чунон гаштаст бо ман ром,
Ки бе ман як худааш асло,
Намеистад даме ором.

Агар баргардам аз мактаб,
Ба истиқболи ман тозад.
Садоямро ҳамеша вай
Зи ҷои дур бишносад.

Калонтар чун шавад, баҳраш
Бисозам огили нав ман,
Барам, албатта, онро баъд
Ба выставка, ба Маскав ман!



СОАТИ ЗАНГУЛАДОР

Ҳар сахар аз хоб Мошон
Хезад пеш аз Гулнорчон,
Дасту рӯяшро шӯяд
Доим бо оби даҳон.

Баъд мияв-мияв кунад,
Ҳар сӯ таку дав кунад.
Омада назди Гулнор
Наҳорӣ талаб кунад.

Чуз пишак дорад Гулнор
Соати зангӯладор.
Бо навбат онҳо уро
Намоянд аз хоб бедор.

Соатро ба ҳафт агар
Намояд рост модар,
Дар соати шаш Мошон
Сурудхонӣ кунад сар.

Аз ин мағали бисёр
Гулнор шудааст безор.
Аз ду якеро фардо
Мебарад ӯ ба бозор.





АЛЛА

Сарвинози чонона,
Алла мекунӣ ё на?

Кардаст алла хоҳарат,
Кардаст алла додарат,

Мусичет алла кардаст,
Бузичет алла кардаст,

Зочаат алла кардаст,
Очаат алла кардаст.

Ту ҳам хоб кун, Сарвиноз,
Умракат шавад дароз.

ШАШТО УКОЧА ДОРАМ

Шашто укоча дорам,
Аз ин сабаб пуркорам.

Дихам ба онҳо ёрӣ,
Канӣ вақти сархорӣ?

Ба лӯхтаки Сарвиноз
Медӯзем куртаи соз.

Ба Ҷамшеду ба Дилшод
Хонданро медиҳам ёд.

Оварам ба Ҷаҳонгир
Аз дӯкон чурғоту шир.

Афсона гуям шабҳо
Ба Мамлақату Шаҳло.

Шашто укоча дорам,
Аз ин сабаб серкорам.

Дихам ба онҳо ёрӣ,
Канӣ вақти сархорӣ?



МЕЪМОРБАЧАҶО

Баҷаҷо рӯзи дароз
Ҳар сӯ карда даву тоз,
Дар соҳили нарми баҳр
Бино карданд як шаҳр.
Шаҳри чандон калон не,
Аз оҳану бетон не.
Шаҳри пур аз офтоб,
Масолахаш – реғу об.
Иморатҳояш баланд,
Боғу роғаш дилписанд.
Қад кашида ҳар манор
Бо усули нотақрор.

Дида онро ҳар одам
Мешавад шоду хуррам.
Вале ин шаҳри хуштарх
Напоид дер.

Оби баҳр
Лаб зада нобаҳангом
Фуру бурд онро ба ком.
Меъморбаҷаҷо аз нав
Ният доранд, даррав
Созанд шаҳри дигар,
Дар як ҷои бехатар.





ДИЁРИ МАН

Осмони кабуд,
Кӯху дарёю рӯд,
Нағмаи обшор,
Чашми сабзи баҳор,

Гиряҳои саҳоб,
Хандаи офтоб,
Пистаю норван,
Лолаю настанан,

Қақраи кабки маст,
Чилваи нуру бахт,
Ҳусну фаҳру сафо,
Нозу меҳру вафо,

Акси тирӯ камон
Дар руҳи одамон,
Ин диёри ман аст,
Пуду тори ман аст.

БОБО ВА НАБЕРА

Баъди тамошои чахоннамо
Бобо даромад ба хонаи хоб.
Ба наберааш бо лаҳни бурро
Қиссаеро хонд аз рӯи китоб.

Набера афтода ба печу тоб,
– Нафаҳмидам ман, – гуфто бо шеван, –
Бобочон, набошад дар чашмам хоб,
Бори дигар хонед онро ба ман.

– Чонакам, – сарам даромад ба дард,
Нафасамро андак намоям рост, –
Гуфто пирамард. – Он гаҳ бароят
Мехонам онро бе каму бе кост.

Бо ҳайрат карда ба бобо назар,
Набера гуфто ба ӯ бо лабханд:
– Китобро намехонанд бо сар,
Китобро бо забон мехонанд.

САВЛАТХҶЧА

Ҳар рӯз мо нав-нав китоб
Бинем дар дасти Назар,
Савлат намуда бигзарад
Аз пеши ҳар як раҳгузар.

Лекин ба хона чун расад,
Монад вай онҳоро ба раф,
Дигар нагирад то пагоҳ
Асло китоберо ба каф.

Пурсед агар: – Гайдар кӣ буд?
Гӯяд, ки номи як асар!
– «Дохунда»-чӣ?
– «Дохунда»-мӣ?
– «Дохунда» –
шеъри Миршакар!»

ЁРӢ

Шавад дарси забони русӣ ҳар гоҳ,
Намояд хат равуо байни онҳо:
«Дугона, дафтаратро деҳ ба ман зуд, –
Нависад доимо Хуррам ба Раъно, –

Ба кино дина баски рафта будам,
Супоришро накардам боз ичро».
Шавад дарси арифметика баръакс,
Зи Раъно хат расад бар сӯи Хуррам:

«Шудам нотоб ман дина, пас аз дарс
Ақаллан н-омадӣ як дам ба наздам,
Фирист оҳиста сӯям дафтаратро,
Нагардам то ки ман дар синф мулзам».

Диханд онҳо ба ҳам пайваста «ёрий»,
Ҳамин сон ҳафтаҳою моҳҳо ҳам.
Валекин ҳеч чизеро зи ҳар дарс
Намедонанд Раъночону Хуррам.

МУНДАРИЦА

Гули коку.....	3
Эркатулфор	4
Нонро азиз доред	5
Баррачаи ман.....	6
Соати зангуладор.....	7
Алла	8
Шашто укоча дорам.....	9
Меъморбачаҳо.....	10
Диёри ман	11
Бобо ва набера.....	12
Савлатхӯча.....	13
Ёрӣ	14

Бобо Ҳочӣ

КУЛОҲИ ҚОҚУ

(шеърҳо барои кӯдакон)

Мухаррири ороиш *Ромии Шералӣ*
Мухаррири саҳифабандӣ *Меҳрӣ Саидова*

Ба матбаа 04.05.2011 супурда шуд. Чопаш 05.05.2011 ба имзо расид.
Андозаи 84x108 1/32. Ҷузъи чопӣ 2,0. Адади нашр 2000 нусха.

Нашриёти «Адиб»-и Вазорати фарҳанги Ҷумҳурии Тоҷикистон
734018, Душанбе, кӯчаи Н. Қаробоев 17а

Дар матбааи ҚДММ «Мир издателей» чоп шудааст.
734018, Душанбе, кӯчаи Н. Қаробоев 17

